

ముకుందమాలా స్తోత్రం

ఘుష్యతే యస్య నగరే రంగయాత్రా దినే దినే |

తమహం శిరసా వందే రాజానం కులశేఖరమ్ ||

శ్రీవల్లభేతి వరదేతి దయాపరేతి

భక్తప్రియేతి భవలుంఠనకోవిదేతి |

నాథేతి నాగశయనేతి జగన్నివాసేతి

ఆలాపనం ప్రతిపదం కురు మే ముకుంద || ౧ ||

జయతు జయతు దేవో దేవకీనందనోఽయం

జయతు జయతు కృష్ణో వృష్ణివంశప్రదీపః |

జయతు జయతు మేఘశ్యామలః కోమలాంగః

జయతు జయతు పృథ్వీభారనాశో ముకుందః || ౨ ||

ముకుంద మూర్ధ్నా ప్రణిపత్య యాచే

భవంతమేకాంతమియంతమర్థమ్ |

అవిస్తృతిస్త్యచ్ఛరణారవిందే

భవే భవే మేఽస్తు భవత్ప్రసాదాత్ || ౩ ||

నాహం వందే తవ చరణయోర్ద్వంద్వమద్వంద్వహేతోః

కుంభిపాకం గురుమపి హరే నారకం నాపనేతుమ్ |

రమ్యారామామృదుతనులతా నందనే నాపి రంతుం

భావే భావే హృదయభవనే భావయేయం భవంతమ్ || ౪ ||

నాస్థా ధర్మే న వసునిచయే నైవ కామోపభోగే

యద్యద్భవ్యం భవతు భగవన్పూర్వకర్మానురూపమ్ |

ఏతత్పూర్వ్యం మమ బహుమతం జన్మజన్మాంతరేఽపి

త్వత్పాదాంభోరుహాయుగగతా నిశ్చలా భక్తిరస్తు || ౫ ||

దివి వా భువి వా మమాస్తు వాసో

నరకే వా నరకాంతక ప్రకామమ్ |

అవధీరితశారదారవిందౌ

చరణౌ తే మరణేఽపి చింతయామి || ౬ ||

కృష్ణ త్వదీయపదపంకజపంజరాంతం

అద్యైవ మే విశతు మానసరాజహంసః |

ప్రాణప్రయాణసమయే కఫవాతపిత్తైః

కంఠావరోధనవిధౌ స్మరణం కుతస్తే || ౭ ||

చింతయామి హరిమేవ సంతతం

మందమంద హసితాననాంబుజం

నందగోపతనయం పరాత్ పరం

నారదాదిమునివృందవందితమ్ || ౮ ||

కరచరణసరోజే కాంతిమన్నేత్రమీనే

శ్రమముషి భుజవీచివ్యాకులేఽగాధమార్గే |

హరిసరసి విగాహ్యోపీయ తేజోజలౌఘం

భవమరుపరిభిన్నః ఖేద మద్యత్యజామి || ౯ ||

సరసిజనయనే సశంఖచక్రే

మురభిది మా విరమస్వ చిత్త రంతుమ్ |

సుఖతరమపరం న జాతు జానే

హరిచరణస్పృణామృతేన తుల్యమ్ || ౧౦ ||

మాభీర్మందమనో విచింత్య బహుధా యామీశ్చిరం యాతనాః

నామీ నః ప్రభవంతి పాపరిపవః స్వామీ నను శ్రీధరః |

ఆలస్యం వ్యపనీయ భక్తిసులభం ధ్యాయస్వ నారాయణం

లోకస్య వ్యసనాపనోదనకరో దాసస్య కిం న క్షమః || ౧౧ ||

భవజలభిగతానాం ద్వంద్వవాతాహతానాం

సుతదుహితృకలత్రత్రాణభారార్దితానామ్ |

విషమవిషయతోయే మజ్జతామప్లవానాం

భవతు శరణమేకో విష్ణుపోతో నరాణామ్ || ౧౨ ||

భవజలభిమగాధం దుస్తరం నిస్తరేయం

కథమహమితి చేతో మా స్వ గాః కాతరత్వమ్ |

సరసిజద్యౌశి దేవే తావకీ భక్తిరేకా

నరకభిది నిషణ్ణా తారయిష్యత్యవశ్యమ్ || ౧౩ ||

తృప్తాతోయే మదనపవనోద్ధూతమోహోర్తిమాలే

దారావర్తే తనయసహజగ్రాహసంఘాకులే చ |

సంసారాభ్యే మహతి జలధౌ మజ్జతాం నస్తిధామన్

పాదాంభోజే వరద భవతో భక్తినావం ప్రయచ్ఛ || ౧౪ ||

మాద్రాక్షం క్షీణపుణ్యాన్ క్షణమపి భవతో భక్తిహీనాన్పదాబ్జే

మాశ్రౌషం శ్రావ్యబంధం తవ చరితమపాస్యాన్యదాఖ్యానజాతమ్ |

మాస్మార్షం మాధవ త్వామపి భువనపతే చేతసాపహ్నవానాన్

మాభూవం త్వత్సపర్యాపరికరరహితో జన్మజన్మాంతరేఽపి || ౧౫ ||

జిహ్వే కీర్తయ కేశవం మురలిపుం చేతో భజ శ్రీధరం

పాణిద్వంద్వ సమర్చయాచ్యుతకథాః శ్రోత్రద్వయ త్వం శృణు |

కృష్ణం లోకయ లోచనద్వయ హరేర్గచ్ఛాంఘ్రియుగ్మాలయం

జిహ్వు పూణ ముకుందపాదతులసీం మూర్ధన్ నమాధోక్షజమ్ || ౧౬ ||

హే లోకాః శ్రుణుత ప్రసూతిమరణవ్యాధేశ్చికిత్సామిమాం

యోగజ్ఞాః సముదాహరంతి మునయో యాం యాజ్ఞవల్క్యాదయః |

అంతర్జ్యోతిరమేయమేకమమృతం కృష్ణాఖ్యమాపీయతాం

తత్ప్రీతం పరమౌషధం వితనుతే నిర్వాణమాత్మ్యంతికమ్ || ౧౭ ||

హే మర్త్యాః పరమం హితం శ్రుణుత వో వక్ష్యామి సంక్షేపతః

సంసారార్ణవమాపదూర్తిబహులం సమ్యక్ ప్రవిశ్య స్థితాః |

నానాజ్ఞానమపాస్య చేతసి నమో నారాయణాయేత్యముం-

మంత్రం సప్రణవం ప్రణామసహితం ప్రావర్తయద్వం ముహుః || ౧౮ ||

పృథ్వీరేణురణుః పయాంసి కణికాః ఫల్గుస్ఫులింగో లఘుః
తేజో నిశ్శ్వసనం మరుత్ తనుతరం రంద్రం సుసూక్ష్మం నభః |
క్షుద్రా రుద్రపితామహప్రభృతయః కీటాః సమస్తాః సురాః
దృష్టే యత్ర స తావకో విజయతే భూమావధూతావధిః || ౧౯ ||

బద్ధేనాంజలినా నతేన శిరసా గాత్రైః సరోమోద్గమైః
కంఠేన స్వరగద్గదేన నయనేనోద్గర్జితబాష్పాంబునా |
నిత్యం త్వచ్చరణారవిందయుగళధ్యానామృతాస్వాదినాం
అస్మాకం సరసీరుహాక్ష సతతం సంపద్యతాం జీవితమ్ || ౨౦ ||

హే గోపాలక హే కృపాజలనిధే హే సింధుకన్యాపతే
హే కంసాంతక హే గజేంద్రకరుణాపాలీణ హే మాధవ |
హే రామానుజ హే జగత్త్రయగురో హే పుండరీకాక్ష మాం
హే గోపీజననాథ పాలయ పరం జానామి న త్వాం వినా || ౨౧ ||

భక్తాపాయభుజంగగారుడమణిస్తైలోక్యరక్షామణిః
గోపీలోచనచాతకాంబుదమణిః సౌందర్యముద్రామణిః |
యః కాంతామణిరుక్మిణీఘనకుచద్వంద్వైకభూషామణిః
శ్రేయో దేవశిఖామణిర్నిశతు నో గోపాలచూడామణిః || ౨౨ ||

శత్రుచ్ఛేదైకమంత్రం సకలముపనిషద్వాక్యసంపూజ్యమంత్రం
సంసారోత్తారమంత్రం సముచితతమసః సంఘనిర్మాణమంత్రమ్ |
సర్వైశ్వర్యైకమంత్రం వ్యసనభుజగసందష్టసంత్రాణమంత్రం
జిహ్వే శ్రీకృష్ణమంత్రం జప జప సతతం జన్మసాఫల్యమంత్రమ్ || ౨౩ ||

వ్యామోహ ప్రశమౌషధం మునిమనోవృత్తి ప్రవృత్త్యాషధం
 దైత్యేంద్రాల్లికరౌషధం త్రిభువనీ సంజీవనై కౌషధమ్ |
 భక్తాత్మస్తహితౌషధం భవభయప్రధ్వంసనై కౌషధం
 శ్రేయఃప్రాప్తికరౌషధం పిబ మనః శ్రీకృష్ణదివ్యౌషధమ్ || ౨౪ ||

అమ్నాయాభ్యసనాన్యరణ్యరుదితం వేదవ్రతాన్యన్యహం
 మేదశ్చేదఫలాని పూర్తవిధయః సర్వే హతుతం భస్మని |
 తీర్థానామవగాహనాని చ గజస్నానం వినా యత్పద-
 ద్వంద్వామ్బేరుహసంస్పృతిర్విజయతే దేవః స నారాయణః || ౨౫ ||

శ్రీమన్నామ ప్రోచ్య నారాయణాఖ్యం
 కేన ప్రాపుర్వాంఛితం పాపినోఽపి |
 హా నః పూర్వం వాక్ప్రవృత్తా న తస్మిన్
 తేన ప్రాప్తం గర్భవాసాదిదుఃఖమ్ || ౨౬ ||

మజ్జన్తనః ఫలమిదం మధుకైటభారే
 మత్పార్థనీయ మదనుగ్రహ ఏష ఏవ |
 త్వద్భృత్యభృత్యపరిచారకభృత్యభృత్య-
 భృత్యస్య భృత్య ఇతి మాం స్మర లోకనాథ || ౨౭ ||

నాథే నః పురుషోత్తమే త్రిజగతామేకాభిపే చేతసా
 సేవ్యే స్వస్య పదస్య దాతరి సురే నారాయణే తిష్ఠతి |
 యం కంచిత్పురుషాధమం కతిపయగ్రామేశమల్పార్థదం
 సేవాయై మృగయామహే నరమహో మూఢా వరాకా వయమ్ || ౨౮ ||

మదన పరిహర స్థితిం మదీయే
మనసి ముకుందపదారవిందధామ్ని |
హరనయనకృశానునా కృశోఽసి
స్మరసి న చక్రపరాక్రమం మురారేః || ౨౯ ||

తత్త్వం బ్రువాణాని పరం పరస్మాత్
మధు క్షరనీవ సతాం ఫలాని |
ప్రావర్తయ ప్రాంజలిరస్మి జిహ్వే
నామాని నారాయణ గోచరాణి || ౩౦ ||

ఇదం శరీరం పరిణామపేశలం
పతత్యవశ్యం శ్లథసంధి జర్జరమ్ |
కిమౌషధైః క్లిశ్యసి మూఢ దుర్మతే
నిరామయం కృష్ణరసాయనం పిబ || ౩౧ ||

దారా వారాకరవరసుతా తే తనూజో విరించిః
స్తోతా వేదస్తవ సురగణో భృత్యవర్గః ప్రసాదః |
ముక్తిర్నాయా జగదవికలం తావకీ దేవకీ తే
మాతా మిత్రం బలరిపుసుతస్త్వయ్యతోఽన్యన్నజానే || ౩౨ ||

కృష్ణో రక్షతు నో జగత్త్రయగురుః కృష్ణం నమస్యామ్యహం
కృష్ణే నామరశత్రవో వినిహతాః కృష్ణాయ తుభ్యం నమః |
కృష్ణాదేవ సముత్థితం జగదిదం కృష్ణస్య దాసోఽస్త్వహం
కృష్ణే తిష్ఠతి సర్వమేతదఖిలం హే కృష్ణ రక్షస్వ మామ్ || ౩౩ ||

తత్త్వం ప్రసీద భగవన్ కురు మయ్యనాథే
విష్ణో కృపాం పరమకారుణికః ఖిల త్వమ్ |
సంసారసాగరనిమగ్నమనంత దీన-
ముద్ధర్తుమర్హసి హరే పురుషోత్తమోఽసి || ౩౪ ||

నమామి నారాయణపాదపంకజం
కరోమి నారాయణపూజనం సదా |
వదామి నారాయణనామ నిర్మలం
స్మరామి నారాయణతత్త్వమవ్యయమ్ || ౩౫ ||

శ్రీనాథ నారాయణ వాసుదేవ
శ్రీకృష్ణ భక్తప్రియ చక్రపాణే |
శ్రీపద్మనాభాచ్యుత కైటభారే
శ్రీరామ పద్మాక్ష హరే మురారే || ౩౬ ||

అనంత వైకుంఠ ముకుంద కృష్ణ
గోవింద దామోదర మాధవేతి |
వక్తుం సమర్థోఽపి న వక్తి కశ్చిత్
అహో జనానాం వ్యసనాభిముఖ్యమ్ || ౩౭ ||

ధ్యాయంతి యే విష్ణుమనంతమవ్యయం
హృత్పద్మమధ్యే సతతం వ్యవస్థితమ్ |
సమాహితానాం సతతాభయప్రదం
తే యాంతి సిద్ధిం పరమాం చ వైష్ణవీమ్ || ౩౮ ||

క్షీరసాగరతరంగశీకరా —

సారతారకితచారుమూర్తయే |

భోగిభోగశయనీయశాయినే

మాధవాయ మధువిద్విషే నమః || ౩౯ ||

యస్య ప్రియా శ్రుతిధరౌ కవిలోకవీరౌ

మిత్రౌ ద్విజన్తపదపద్మశరావభూతామ్ |

తేనాంబుజాక్షచరణాంబుజషట్పదేన

రాజ్ఞా కృతా కృతిరియం కులశేఖరేణ || ౪౦ ||

కుంభేపునర్వసౌజాతం కేరళే చోళపట్టణే |

కౌస్తుభాంశం ధరాభీశం కులశేఖరమాశ్రయే ||

ఇతి ముకుందమాలా సంపూర్ణా ||

Hari Ome